

न्याय दिलाने की मांग

गंगापुर सिटी । जयपुर में न्यायिक कर्मचारी की मौत का मामला अब तूल पकड़ता जा रहा है। अब न्याय के लिए न्यायिक कर्मचारियों को ही हड़ताल कर न्याय दिलाने की मांग की जा रही है। जयपुर में एक न्यायिक अधिकारी के निवास पर न्यायिक कर्मचारी सुभाष मेहरा की संदिग्ध मौत के मामले में कार्रवाई नहीं होने से गंगापुर न्यायिक कर्मचारी संघ के सभी न्यायिक कार्मिक तीसरे दिन भी सामूहिक अवकाश पर रहे। साथ ही मामले का खुलासा करने की मांग को लेकर धरना दिया। संघ के चंद्रभान जायसवाल ने बताया कि मृतक न्यायिक कर्मचारी मेहरा की मौत की एफआईआर दर्ज किए जाने, प्रकरण की जांच सीबीआई से कराने, मृतक के मोबाइल की सिम बरामद करने और आरोपी के खिलाफ कार्रवाई नहीं होने तक अनिश्चितकालीन के लिए न्यायिक कर्मचारी सामूहिक अवकाश पर रहेंगे। मांगों को लेकर जिला न्यायिक कर्मचारी संघ के संरक्षक प्रशासनिक अधिकारी सतीश कुमार गार्ग की अध्यक्षता में सभी न्यायिक कर्मचारी धरने पर बैठे। धरना देने वालों में अनिल जैन, नवीन अग्रवाल, कमल जैन, संजय पडववा, राजेन्द्र प्रजापति, भगवान सैन आदि शामिल हुए।

भाजपा के प्रदेश महामंत्री भजन लाल शर्मा ने जनआक्रोश रथ को रवाना किया



भरतपुर में भाजपा के प्रदेश महामंत्री भजन लाल शर्मा ने जनआक्रोश रथ को रवाना किया।

भरतपुर, (निस)। भारतीय जनता पार्टी की भरतपुर विधानसभा की जनआक्रोश यात्रा रथ का शुभारंभ भारतीय जनता पार्टी के प्रदेश महामंत्री भजन लाल शर्मा ने झंडी दिखाकर यातायात चौराहा महाराजा सूरजमल स्मारक से रवाना किया। यातायात चौराहे से रवाना होकर यह जन आक्रोश यात्रा गांव बछामदी, नगला बरेला, बड़ेरा, पिडयानी, इकरन, उंदरा होते हुए चिकसाना पहुंचा। इन सभी गांव में जगह जगह यात्रा का भव्य स्वागत हुआ एवं नुककड़ सभाएं एवं चौपालें आयोजित हुईं तथा लोगों की समस्याएं सुनी एवं लोगों ने अपनी समस्याओं को पत्रक में लिखकर शिक्षाप्रत पेटी में डाला। नुककड़ सभा एवं चौपालों को संबोधित करते हुए प्रदेश महामंत्री भजनलाल शर्मा ने कहा जनआक्रोश यात्रा के माध्यम से जो पेंसिलर केंद्रों पर सरकार का रथ है और जो बादा खिलाफी गहलोल सरकार ने की है उसे जनता तक पहुंचा सके। पिछले 4 साल के अंदर राजस्थान की सरकार के जो काम है वह जनता के

सामने हैं। राजस्थान के हालात किसी से छुपे नहीं हैं और राजस्थान की सरकार को जो जिम्मेदारी जनता ने दी थी पिछले 4 साल के अंदर उन्होंने उस जिम्मेदारी को बिल्कुल नहीं निभाया है। प्रदेश महामंत्री भजनलाल शर्मा ने कहा कि भरतपुर विधानसभा की बात करें तो यहां

के विधायक मंत्री भी हैं लेकिन भरतपुर विधानसभा का जो हाल है वह आप से छुपा नहीं है रोड़े टूटी पड़ी है रोड़ों में खड्डें नहीं बल्कि गड्ढों में रोड़ हैं न बिजली है ना पानी है जनता त्राहिमाम है सिर्फ लूट मचा रखी है। विकास के नाम पर कुछ भी नहीं है। जनता सब देख रही है

आने वाले चुनावों में इस सबका जवाब देगी। उन्होंने कहा कि भारतीय जनता पार्टी के कार्यकाल में भरतपुर के लिए संभाग दिया, यूनिवर्सिटी दी, मेडिकल कॉलेज दिया, एग्रिकल्चर कॉलेज दिया, इंजीनियरिंग कॉलेज दिया जबकि कांग्रेस के कार्यकाल में कांग्रेस का कोई

एक काम तक नहीं बना सकते। राजस्थान सरकार का केवल एक ही काम रहा है कि केंद्र सरकार से जो भी योजनाएं आई हैं उनको किस प्रकार से रोका जाए और किस प्रकार से वह योजनाएं जनता तक नहीं पहुंचें। उन्होंने कहा कि अगर राजस्थान की बात करें तो पहले ही साल से कांग्रेस की अंदरूनी लड़ाई साफ नजर आ रही थी। रस्साकशी हो रही थी। गुटबाजी हो रही थी। सरकार कब रहे कब गिरे यह उन्हें भी नहीं पता। जिला संयोजक अभयवीर सिंह सोलंकी ने कहा कि राजस्थान सरकार ने इम्तहान कराने की जिम्मेदारी एक एनजीओ को दी और वह एनजीओ भी कौन सा यह नाम आप भी सब जानते हैं कि अगर कांग्रेस पार्टी एनजीओ चुनती है तो कौन सी। एनजीओ को पेपर की सुरक्षा की जिम्मेदारी दी जाती है। वह पेपर लीक होकर कहाँ कहाँ जाता है किन लोगों के अकैडमी में जाता है। किन स्कूलों में जाता है यह भी आप से छुपा नहीं है। उनके ऊपर तो अलग से कार्यवाही होनी चाहिए चाहिए थी।

प्रतियोगिताएं आयोजित

भरतपुर (निस)। महाराणी श्री जया राजकीय स्नातकोत्तर महाविद्यालय में साहित्यिक एवं सांस्कृतिक समिति के तत्वावधान में विभिन्न प्रतियोगिताएं आयोजित हो रही हैं। महाराजा सूरजमल वृज विश्वविद्यालय द्वारा "द्वितीय युवा महोत्सव समारोह" के तहत विभिन्न प्रतियोगिताओं में महाविद्यालय स्तर पर प्रथम विजेता प्रतियोगी को विश्वविद्यालय स्तर पर भेजा जायेगा। महाविद्यालय में 5 से 8 दिसम्बर तक 24 प्रतियोगिताएं आयोजित की जा रही हैं। 5 तारीख को वाद-विवाद प्रतियोगिता, जिसका विषय-सोशल मिडिया बरदान है या अभिधाप? इसके साथ ही प्रमोलेत्री, काव्य पाठ, कथा लेखन तथा आपु भाषण प्रतियोगिताएं आयोजित होंगी। 6 तारीख को मिमिक्री, व्यंग्य नाटक, एकांकी, भास्त्रीय गायन, सुगम गायन, लोक गायन समूह, देशभक्ति समूह भारतीय गायन, भजन गायन एकल होंगी। 7 तारीख को राजस्थानी एकल लोकनृत्य, एवं एकल भारतीय वास्त्रीय नृत्य होंगे।

चयनित खिलाड़ियों का एसडीएम ने सम्मान

भरतपुर (निस)। महाराजा सूरजमल वृज यूनिवर्सिटी द्वारा आयोजित अंतर महाविद्यालय खेलकूद प्रतियोगिता डॉ देवेन्द्र सिंह परमार सचिव विश्वविद्यालय खेल बोर्ड के नेतृत्व में धौलपुर में आयोजित हुईं कराटे एवं वूश प्रतियोगिता में किला स्थित जयशंकर टाईगर जूडो कराटे क्लब की 5 छात्राओं का राष्ट्रीय स्तरीय इंटर कॉलेज प्रतियोगिता में चयन हुआ। भरतपुर उपखंड अधिकारी देवेन्द्र सिंह परमार ने इंटर कॉलेज प्रतियोगिता कराटे एवं वूश एवं राज्य स्तरीय इंटर स्कूल प्रतियोगिता में किला स्थित जयशंकर टाईगर जूडो कराटे क्लब की 5 खिलाड़ियों को स्वर्ण पदक एवं राज्य स्तरीय इंटर स्कूल पदक एवं राज्य स्तरीय इंटर स्कूल पदक प्रतियोगिता में 1 खिलाड़ियों को स्वर्ण पदक प्रदान किया। क्लब के सचिव पीयूष जयशंकर टाईगर ने बताया कि इंटर कॉलेज प्रतियोगिता में कराटे में कोमल वाजपेई, दीक्षा सिंह एवं हिना मंगल का चयन हुआ और वूश

प्रतियोगिता के लिए चारू शर्मा, लवली माहौर, दीक्षा सिंह, हिना मंगल का चयन हुआ जो आगले महीने छत्तीसगढ़ एवं चंडीगढ़ में आयोजित होने वाली राष्ट्रीय चौपिनयनशिप में भाग लेंगी। महिला प्रशिक्षक दीपति शर्मा ने बताया कि शिक्षा विभाग की ओर से 66 वीं राज्य स्तरीय प्रतियोगिता सीकर में आयोजित हुई प्रतियोगिता में 900 से अधिक खिलाड़ियों ने भाग लिया जिसमें टाईगर क्लब की छात्रा जागृति जैन ने स्वर्ण पदक प्राप्त कर भरतपुर का परचम लहराया। इस अवसर पर संस्था की अध्यक्ष प्रतिभा शर्मा, वरिष्ठ समाजसेवी एवं वरिष्ठ उपाध्यक्ष कौशलेश शर्मा, उपाध्यक्ष विष्णु दत्त शर्मा, वरिष्ठ सदस्य एवं समाजसेवी राजेंद्र भारद्वाज एवं संस्थापक सदस्य व कुंग फू चौपिनयन पवन पाराशर ने प्रतियोगिता निष्पत्तिक माता प्रसाद टाईगर धौलपुर ने सभी खिलाड़ियों को शुभकामना प्रेषित की।

सागर कैलाश सम्मानित

भरतपुर (निस)। भारत सरकार युवा खेल मंत्रालय नई दिल्ली द्वारा खेले तो एवं साहसिक कार्यों के क्षेत्र में अद्वितीय कार्य करने वाले अंतरराष्ट्रीय स्तर पर भारत का नाम गौरवान्वित करने वाले खिलाड़ियों में मल्लखंब के खिलाड़ी सागर कैलाश को अर्जुन अवार्ड से सम्मानित किया गया। डॉ. रमेश इंदौलिया ने बताया कि गत दिवस दिल्ली के राष्ट्रपति भवन में आयोजित सम्मान समारोह में विभिन्न खेल एवं साहसिक कार्यों की प्रतिभाओं की सम्मानित में मल्लखंब खेल के सागर कैलाश को महामहिम राष्ट्रपति जी द्वारा अर्जुन अवार्ड से सम्मानित किया गया। सागर कैलाश को अर्जुन अवार्ड से सम्मानित करने पर मल्लखंब एकेडमी में खुशी जाहिर करने हुए सभी खिलाड़ियों ने हनुमानजी की पूजा अर्चना की। वहीं डॉ. रमेश इंदौलिया ने भारत सरकार युवा खेल मंत्रालय के केन्द्रीय मंत्री अनुराग ठाकुर, खेल मंत्रालय, साई एवं खेलो इंडिया को आभार व्यक्त किया।

स्वरोजगार केंद्र का उद्घाटन

भरतपुर (निस)। राष्ट्रीय स्वयंसेवक संघ के सहयोगी संगठन स्वदेशी जागरण मंच जिला भरतपुर के तत्वावधान में अग्रसेन नगर में स्वावलंबी भारत अभियान के तहत जिला स्वरोजगार केंद्र का उद्घाटन मंच के राजस्थान केंद्र संयोजक डॉ सतीश कुमार आचार्य द्वारा किया गया। कार्यक्रम के मुख्य अतिथि डॉ. गंभीर सिंह प्राचार्य अग्रसेन कन्या महाविद्यालय भरतपुर थे तथा अध्यक्षता राष्ट्रीय स्वयंसेवक संघ के प्रांत संचालक महेंद्र सिंह मगगो ने की। सर्वप्रथम मंचासीन अतिथियों ने मणेश कुमार क्वी फीता काटकर स्वरोजगार केंद्र का उद्घाटन किया। इस अवसर पर मुख्य वक्ता के रूप में बोलेते हुए मंच के क्षेत्र संयोजक डॉ सतीश कुमार आचार्य ने कहा आज देश की दो-तिहाई जनसंख्या की उम्र 35 साल से कम है। इस दृष्टि से भारत विश्व का सबसे युवा देश है। 15 से 19 वर्ष की आयु में 37 करोड़ युवा हैं जिनके लिए रोजगार सृजन सबसे

बड़ी चुनौती है। कोई भी सरकार इतनी संख्या में सरकारी नौकरी नहीं दे सकती। इस कारण आज देश में चारों ओर बेरोजगारी का शोर मचा हुआ है। स्वरोजगार इस समस्या का सरल व शीघ्र उपाय है। आज के युवाओं को सरकारी नौकरी के पीछे भागने के बजाय स्वयं का रोजगार करने की आवश्यकता है इसलिए आज के युवा को जब सौकर बनने के बजाय जब प्रोवाइडर बनने की आवश्यकता है। उन्होंने कहा कि स्वरोजगार जिला केंद्र खुलने से भरतपुर के हजारों युवाओं को इसका लाभ मिलेगा। अध्यक्षीय उद्बोधन में संघ चालक महेंद्र सिंह मगगो ने कहा कि भरतपुर का यह स्वरोजगार केंद्र निश्चित रूप से राजस्थान का एक मॉडल साबित होगा। स्वदेशी जागरण मंच के जिला प्रचार प्रमुख दीनदयाल शर्मा ने बताया कि कार्यक्रम के प्रारंभ में मंच के विभाग संयोजक सतीश दीक्षित ने कार्यक्रम की प्रस्तावना रखी।

चौथे दिन भी किया कार्य का बहिष्कार

करौली (नि.स.) । सहायक कर्मचारी सुभाष महरिया को जयपुर में न्यायाधीश के निजी आवास पर हुई संदिग्ध मृत्यु के मामले को लेकर न्यायिक कर्मचारियों का कार्य बहिष्कार चौथे दिन शनिवार को भी जारी रहा। कर्मचारियों के अवकाश पर रहने से न्यायालयों में कामकाज पूरी तरह ठप रहा।

रिंकेश गुर्जर का स्वागत सम्मान



जगर रा.वि.कक्षा 9 की छात्रा रिंकेश गुर्जर का नेशनल कैप के लिए चयन होने पर स्टाफ कर्मियों ने स्वागत सम्मान किया ।

सुरौठ । राजकीय उच्च माध्यमिक विद्यालय जगर प्रशासनिक विकास कुमारा गुप्ता व अध्यापक द्वािका प्रसाद जांगिड राधारमण शर्मा ने जानकारी देते हुए बताया कि 17 वर्षीय टेनिस वॉलीबॉल राज्य स्तरीय प्रतियोगिता में स्थानीय विद्यालय जगर की कक्षा 9 के

छात्रा रिंकेश गुर्जर का नेशनल कैप के लिए चयन हुआ है जिस पर विहालय परिचारिका शिखा प्रजापति श्रेष्ठ डायरु द्वारका प्रसाद जांगिड. भरतलाल जाटव हीरालाल जाटव बाबूलाल जाटव देवेन्द्र महावर राधारमन शर्मा सतीश डायरु मीना आदि मौजूद थे।

सम्मान किया गया जिस पर इस मौके पर शारीरिक शिक्षक योगेंद्र सिंह सुलतानीत रमेश प्रजापति श्रेष्ठ डायरु द्वारका प्रसाद जांगिड. भरतलाल जाटव हीरालाल जाटव बाबूलाल जाटव देवेन्द्र महावर राधारमन शर्मा सतीश डायरु मीना आदि मौजूद थे।

स्वागत सम्मान किया

भरतपुर (निस)। जिला जाटव महासभा समिति के जिलाध्यक्ष लक्ष्मण सिंह केन के नेतृत्व में सुरेश यादव कांग्रेस के पूर्व प्रत्याशी लोकसभा क्षेत्र भरतपुर का माला एवं साफा पहनाकर उनके कुक्णा नगर स्थित प्रतिशठान सुरेश यादव हॉस्पिटल पर स्वागत किया गया। समिति के महामंत्री धर्मेन्द्र कुमार एड. ने बताया कि 26 नवम्बर को

डा. भीमराव अम्बेडकर सोगरिया मौहल्ला पर बाबा साहब की प्रतिमा के लिये डा. सुरेश यादव द्वारा सौदियों की घोषणा की गई थी। जिस पर 2 दिसम्बर को लोहे की सौदियों का डाक्टर सुरेश यादव द्वारा निर्माण करा दिया गया है। धन्यवाद देने के लिये जिला जाटव समिति के अध्यक्ष लक्ष्मण सिंह केन आदि थे।

सार-समाचार

प्रियंका की 27 वी रेन्क

बामनवास । उपखंड क्षेत्र की नली ग्राम पंचायत की रहने वाली प्रियंका मीणा विषम परिस्थितियों में आरपीएससी द्वारा आयोजित कॉलेज शिक्षा परीक्षा में अस्सिस्ट प्रोफेसर पद के लिए परीक्षा में प्रदेश स्तर पर 27 वीं रैंक लाकर ग्रामीण क्षेत्र की महिला वर्ग को आगे बढ़ने का संदेश दिया । इससे पहले भी प्रियंका मीना 2015 में आरपीएससी द्वारा आयोजित स्कूल व्याख्याता भर्ती परीक्षा में प्रदेश में सामान्य स्तर पर प्रथम रैंक प्राप्त की गई थी । प्रियंका द्वारा ग्रामीण क्षेत्र में खुद को विषम परिस्थितियों एवं विपरीत माहौल में तैयारी करते हुए ग्रामीण क्षेत्र का नाम रोशन किया है । प्रियंका के पति विनोद कुमार मीणा मोजुदा समय में भीलावाडा जिले के गुलाबपुर उपखंड में एसडीएम के पद पर कार्यरत हैं । प्रियंका ने अब तक मिली सफलता का श्रेय खुद के माता-पिता पति एवं ससुराल पक्ष को दिया है ।



कलस्टर कैम्प का आयोजन

भरतपुर (निस)। रामचेरी देवी कन्या महाविद्यालय, भरतपुर में कार्यालय जिला निर्वाचन अधिकारी (कलेक्टर) के निर्देशानुसार मतदाता क्लब के तत्वावधान में विशेष संक्षिप्त पुनरीक्षण कार्यक्रम- 2023 के दौरान पत् प्रतिपल वोटर पोर्टल/वोटर हेल्पलाईन एप के माध्यम से पंजीयन हेतु कलस्टर कैम्प का आयोजन किया गया। महाविद्यालय के प्राचार्य डॉ. धीरेन्द्र देवेश ने छात्राओं को मतदाता सूची में नाम जुड़वाने हेतु जागरूक किया। कॉलेज ई.एल.सी.डॉ. निषा गोयल ने छात्राओं को वी.एच.ए. की जानकारी प्रदान की। बी.एल.ओ. सुमित खण्डेलवाल ने फार्म नं. 06 भरवाये। मतदाता क्लब के सदस्य डॉ. अलका गोयल व दीपति अग्रवाल ने मतदाता सूची में अधिक से अधिक संख्या में नाम जुड़वाने हेतु छात्राओं को प्रेरित किया। इस अवसर पर डॉ. आर. सी. वर्मा, डॉ. पिल्पी दीप माथुर, डॉ. रजनी वषिष्ठ, घनश्याम दत्त गुप्ता, मनीश पुरी व बड़ी संख्या में मतदाता सूची में नाम जुड़वाने के लिए छात्राएं उपस्थित रहीं।

आर्थिक सहायता स्वीकृत

करौली (नि.स.) जिला कलक्टर ने बताया कि लवकुश सैनी पुत्र महेश सैनी निवासी ग्राम भागीरथपुरा पोस्ट बागीदा तहसील सपोटरा के 5 सितम्बर को नाले मे डूबने से हुई दुर्घटना से मृत्यू हो जाने पर एवं तहसीलदार सपोटरा की रिपोर्ट के आधार पर परिवार को आर्थिक स्थिति कमजोर होने के कारण मुख्यमंत्री सहायता कोष से एक लाख रूपये की आर्थिक सहायता मूहक के पिता महेश को स्वीकृत किये है।

पाराशर प्रदेश अध्यक्ष बने

भरतपुर (निस)। ब्राह्मण परिवार एकता महासंघ के विस्तार के चलते हुए सामाजिक कार्यकर्ता लोकेश पाराशर निवासी गोपालगढ भरतपुर को राष्ट्रीय ब्राह्मण परिवार एकता कोष के राजस्थान का प्रदेश अध्यक्ष नियुक्त किया गया है और संगठन के विस्तार के लिए जिम्मेदारी दी गई है। इस मौके पर लोकेश पाराशर ने राष्ट्रीय अध्यक्ष विवेक कुमार एवं अभिनव मिश्र का आभार व्यक्त किया है

महात्मा ज्योतिबा फुले आर्युर्वेद नर्सिंग प्रशिक्षण केंद्र
9829570043 चौरी, जयपुर 9784127000

प्रवेश सूचना सत्र 2022-23

Diploma in AYUSH Nursing & Pharmacy (DAN&P)

संस्थान के आयुष नर्सिंग एण्ड फार्मसी पाठ्यक्रम सत्र 2022-23 में राजस्थान आर्युर्वेद नर्सिंग परिषद, जयपुर की अंतिम कउंसलिंग के उपरल रिक्त रही सीटों पर प्रवेश हेतु चोन्वत्ताकारी अभ्यर्थियों से आवेदन पत्र आमंत्रित किये जाते हैं।

योग्यता :- 10+2 उत्तीर्ण
आयु :- 31 दिसम्बर 2022 तक 17 वर्ष
कउंसलिंग तिथि :- 17-12-2022

प्राचार्य

कार्यालय तहसीलदार (भूअ) टोडाभीम जिला करौली

क्रमांक-पूअ/2022/4752 दिनांक: 2.12.2022

विज्ञप्ति

सर्वसाधारण को सूचित किया जाता है कि एक अप्रैचीकृत वसोयत स्व. महन्त किशोरपुरी चेला गणेशपुरी की दिनांक 15.10.2021 को नोटेरी पब्लिक द्वारा प्रमाणित है। इस आशय को प्राप्त हुई है कि यह वसोयत मृतक की अंतिम वसोयत है जिसमें वसोयतगृहिणी श्री नरेशपुरी चेला स्व. किशोरपुरी है।

अतः किसी को इस वसोयत से संबंधित कोई आपत्ति हो तो प्रकाशन के 15 दिवस के अन्दर आपत्ति अथोदस्ताक्षरकर्ता के कार्यालय में कार्य दिवस में पेश करे समय सीमा पश्चात कोई आपत्ति नहीं सुनी जावेगी।

तहसीलदार (भू.अभि.)
टोडाभीम, जिला करौली

कार्यालय मुख्य वन संरक्षक, भरतपुर

केवलादेव राष्ट्रीय उद्यान के सामने, केन्द्रीय पौधशाला, भरतपुर- 321001 (राज)
फोन: 05644-226017, 227518 ई-मेल: ccf.bhp.forest@rajasthan.gov.in

क्रमांक एफ(ए)एफसीए/मुवसंघ/ 2021-22/7380 दिनांक 17.11.2022

Order on grant of permission for tree cutting and commencement of work for one year

जिला करौली में Bharatnet project to provide broadband connectivity in Gram Panchayat Gurdah & Badarpur of Karauli district by GOI under flagship program of digital India. (Proposal No- FPR/JJ/OFC43321/2019) Applied Arca 0.5625 Haओएफसी केबल बिछाने हेतु बिना वृक्षों के पातन की वन भूमि प्रत्यावर्तन सैद्धान्तिक स्वीकृति भारत सरकार पर्यावरण वन एवं जलवायु परिवर्तन मंत्रालय, एकीकृत क्षेत्रीय कार्यालय, (मध्य) लखनऊ का पत्रांक बी/राज/09/17/2020/एफसी / 747 दिनांक 21.07.2020 से जारी की गयी है एवं यूजर एजेन्सी द्वारा सैद्धान्तिक स्वीकृति में अधिरोपित शर्तों की अनुपालना कर अनुपालन आख्या प्रस्तुत कर दी गयी है। भारत सरकार पर्यावरण वन एवं जलवायु परिवर्तन मंत्रालय, नई दिल्ली द्वारा लीनियर प्रोजेक्ट हेतु जारी दिशा निर्देश क्रमांक 11-306/2014-एफसी दिनांक 07.05.2015, दिनांक 28.08.2015 एवं राजस्थान सरकार के पत्रांक एफ नं. 1 (5) वन / 2010 जयपुर, दिनांक 07.01.2022 की अनुपालना में भारत सरकार द्वारा जारी उपरोक्त सैद्धान्तिक स्वीकृति की समस्त शर्तों के अध्याधीन प्रस्तावित क्षेत्र में मिना वृक्षों के पातन कार्य प्रारम्भ करने की अन्तरीम स्वीकृति एतद् द्वारा प्रदान की जाती है -

- भारत सरकार के उक्त पत्र में सैद्धान्तिक स्वीकृति में अंकित समस्त शर्तों की कड़ाई से पालना की जावे।
- यह स्वीकृति जारी करने की तिथी से 1 वर्ष के लिए मान्य होगी।
- सैद्धान्तिक स्वीकृति में अधिरोपित शर्तों का उल्लंघन पाये जाने पर यह अंतरीम स्वीकृति प्रत्याहरति की जा सकती है।
- प्रयोक्ता अभिकरण द्वारा अंतरीम स्वीकृति 1वर्ष की अवधि में कार्य अपूर्ण रहने की स्थिति में समय रहते अभिवृद्धि हेतु आवेदन प्रस्तुत करना होगा।
- प्रयोक्ता अभिकरण द्वारा संबंधित उप वन संरक्षक के निर्देशानुसार / पर्यवेक्षण में कार्य किया जायेगा।
- ओएफसी केबल सड़क के सहारे आरओडब्ल्यू में ही डाली जायेगी। आरओडब्ल्यू के बालर कोई कार्य नहीं किया जावेगा।
- यूजर एजेन्सी द्वारा कार्य के उपरान्त भूमि स्थल पर खुदाई की गई खाई (ट्रेंच) को पुनः मिट्टी भरकर समतल किया जायेगा एवं वन भूमि पर कार्य शुरू करने के किनारे वृक्ष स्थित होने पर वृक्ष नहीं काटे जायेंगे।
- वन भूमि का स्वामित्व एवं जिन अपरिवर्तनीय रहेगी तथा इस स्वीकृति का प्रयोग अन्य प्रयोजन हेतु नहीं किया जायेगा।
- वन क्षेत्र में सूर्यास्त से सूर्योदय तक कोई कार्य नहीं किया जावेगा, न ही श्रमिक कैम्प वन क्षेत्र में लगाया जावेगा। श्रमिकों को ईंधन की व्यवस्था हेतु वन भूमि से किसी प्रकार की लकड़ी झाड़बाड आदि नहीं ली जायेगी। इस बिन्दु की पालना की जिम्मेदारी भी यूजर एजेन्सी की ही होगी।
- याचक विभाग द्वारा परियोजना के निर्माण एवं रख रखाव के क्षेत्र की वनस्पतियों एवं जीव जन्तुओं को किसी प्रकार की क्षति नहीं पहुंचाई जावेगी एवं उनके संरक्षण हेतु समस्त उपाय किये जायेंगे।
- प्रत्यावर्तित क्षेत्र में रोपित किए जाने वाले वृक्षों को वन विभाग की बिना पूर्वानुमति के नहीं काटा जावे। उक्त क्षेत्र में रोपित पेड परिपक्व होने पर वन विभाग के होंगे।
- प्रयोक्ता अभिकरण द्वारा प्रस्तावित वन भूमि के अतिरिक्त आस-पास की वन भूमि से / पर निर्माण कार्य के दौरान मिट्टी / पत्थर काटने या भरने का कार्य नहीं किया जावेगा।
- प्रयोक्ता अभिकरण वर्तमान एवं भविष्य में योजना पर लागू सभी नियम कानून तथा दिशा निर्देशों की पालना करेगा।
- प्रयोक्ता अभिकरण द्वारा एक वर्ष की अवधि के अन्दर यदि समस्त शर्तों की पालना नहीं की जाती है तो कार्यानुमति को स्वतः ही समाप्त माना जायेगा एवं वन भूमि पर किये गये कार्य को यूजर एजेन्सी द्वारा उपयोग में नहीं लिया जा सकेगा।
- यूजर एजेन्सी द्वारा प्रस्तुत प्रस्ताव में वृक्षों के पातन की संख्या शून्य है इसलिए ओएफसी केबल डालने के दौरान किसी भी वृक्ष का पातन नहीं किया जावे।
- भारत सरकार के पत्रांक 7-23/2012/ एफसीए दिनांक 24.07.2013 से माननीय ग्रीन टिब्यूनल द्वारा दिनांक 07.11.2012 को पारित निर्णय की पालना प्रकरण में सुनिश्चित की जावे तथा प्रकरण में जारी स्वीकृति को यूजर एजेन्सी हिन्दी एवं अंग्रेजी में प्रकाशित होने वाले एक-एक समाचार पत्र में अक्षरशः प्रकाशित करावे एवं जारी स्वीकृति की प्रतियां स्थानीय निकाय, पंचायत एवं नगरपालिका के राजकीय अधिकारियों को स्वीकृति प्राप्ति के 30 दिन में अन्दर उपलब्ध कराना सुनिश्चित करें।

भवदीय- (पी. कथिरवेल)
मुख्य वन संरक्षक, भरतपुर